
ЛЮДЗІ БЕЛАРУСІ! 

ЗАПАЛІМ СЬВЕЧКІ ЗА НАШУ ВЕЧНАСЬЦЬ! 26 КРАСАВІКА 
1980 ГОДА Ў ДЗЕНЬ ЧАРНОБЫЛЬСКАЙ ТРАГЕДЫІ АДБУ- 
ДУЦЦА ЖАЛОБНАЕ МАЎЧАНЬНЕ, КАЗАНЬНІ І МАСАВАЕ 
ГРАМАДЗКАЕ МАЛЕНЬНЕ ЗА ВЫРАТАВАНЬНЕ, ЗДА- 
РОЎЕ І БУДУЧЫНЮ БЕЛАРУСКАГА НАРОДА. УДЗЕЛЬНІ- 
ЧАЮЦЬ СЬВЯТАРЫ ХРЫСЬЦІЯНСКІХ ЦЭРКВАЎ. 

ПАЧАТАК А 1900 НА ПЛЯЦЫ ВОЛІ Ў МЕНСКУ. 


Управа Сойму БНФ, група народных 
дэпутатаў БССР і Менгарсавету. 


ЯК МЫ ПАМІРАЕМ 





Натуральны рух насельніцтва Менску і БССР па зьвестках 

Дзяржкамстату (на 1000 насельніцтва): 
1986 1987 1988 1969 

Лічба народзінаў: 

да Я 18,8 172 16,8 15,8 

БССР 17,1 16,1 16,0 - 
Лічба сьмерцяў: 

Менск ы 56 5.8 6,0 6,3 

БССР 9.7 9,9 10,1 - 
Натуральны прырост: 

Мёнах 127 па 10,8 9,5 

БССР 7 6,2 5,8 - 
Сьмяротнасьць немаўлятаў: 

Менск 127 4 1.0 13,0 

БССР 13,4 13,1 13,1 - 


Сьмяротнасьць насельніцтва Менску ад асноўных прычынаў 
(на 100 тыс. насельніцтва): 


1986 1987 1988 1989 
Ад інфэкцыйных ды пара- 
зытычных хваробаў 56 6,6 94 8.6 
Ад. новаўтварэньняў 132,0 1340 139,8 1478 
Ад хваробаў сістэмы 
кровезварот: 2887 3047 3136 3147 
Ад хваробаў органаў 
дыханьня 25,1 224 24,1 237 
Ад хваробаў органаў 
страваваньня 16,7 16,5 17,8 18,8 
Ад няшчасных выпадкаў 
і атручаньняў 50,5 490 60,3 73,8 
Колькасьць захворваньняў на вірусны гепатыт (на 100 тысяч на- 
сельніцтва): 
1986 1987 1988 1989 
2210 3258 389,0 509; 3 
Дадзеныя ўзятыя з брашуры: СПРАВКА об 


итогах деятельности органов и учреждений здра. 
воахраненія г. Минска за 1989 год. Мн., 1990. 

БЕЛАРУСКАЯ ГАЗЭТА Ё2Ё-2Ё2 КРАСАВІК 1990 


ЗЯКУЙ 


Вось надрукавалі карту радыяцыйных пля- 
маў на Беларусі, Дзякуй. 

«Вось у зводках надвор'я сталі перадаваць 
лічбы радыяцыйнага ўзроўню. Зноў дзякуй. 
Хто ж яшчэ падбае пра нас, як ня наша 
партыя і ня наш урад? 


Вось адкрылі 92 пункты праверкі прадуктаў. 
Праверка бясплатная. Яшчэ раз -- наш народ- 
ны дзякуй. За клопат, за нашу веру ў наша 
мудрае кіраўніцтва, 


Г чэрт іх бяры, лейкемію, рак і ўсякую 
іншую халеру. Дзе падхопіш -- усё адно не 
заўважыш, Галоўнае, каб мы давяралі ўсім 
гэтым важным таварышам дземянцеям і аса- 
біста т. Сакалову, заступніку народнаму, дбай- 
ніку, ратавальніку ад чарнобыльскае навалы. 

Вось павеламляюць, што пачалі выпуск ін- 
хывідуальных дазімэтраў. Дазімэтры будуць 
выпускацца невялікімі партыямі і каштаваць 
ла 200 рублёў штука, 


Дзякуй таксама. Адно хацелася б, каб трош- 
кі кошт зьменшылі. Хоць бы для тых, у каго 
200 рублёў на такую раскошу няма, Хдць бы 
для тых вясковых удоў, мнагадзетных сем'яў 
Г. малааплочвальных працаўнікоў, якія най. 
часьцей кантактуюць з пылам і брудам. 

А так -- дзякуй, Нічога, што зьявіцца новы 
дэфіцыт, і што сьпекуляваць будуць. Мы яшчэ 
больш актывізуем барацьбу са сьпекуляцыяй, 
як вы нае заклічаце, і ўсё, 


А што ж? Міністэрства станцыю бухнула, дык 
гэта ж наша міністэрства, савецкае, дарма 
што ў Маскве. Мы заплоцім, 

Дзякуй. 


Гэта наша рыса такая нацыянальная -- 
усім казаць: дзякуй. Пяц, гадоў назад гэта Ў 
Саюзе і ў сапыялістычным лягеры ўсіхняя ры- 
са была, усе дзякавалі. А цяпер -- толькі мы, 
беларусы. 


Калі б дзе-нібудзь у Румыніі Чарнобыль 
дыміўся, там бы, вядома экстрэмісты павыла- 
зілі, Чаўшэску -- да сыіяны, Чарнобыль за- 
гасілі і кожнаму жыхару далі індывідуальны 
дазімэтар. Бясплатна, Каб кожны сам бярог- 
ся. Дзе б яны грошы ўзялі? Знайшлі б -- 
Чаушэекі ў падвалах, А то й год без штаноў 
бы пахадзілі -- абы дзеці жывыя. 


(Далей глядзі на стар. 4) 

САКАВІК: ПАЛІТЫЧНЫЯ 


Грамадзка-палітычнае жыцьцё 
шмат якіх краінаў сьвету ў сакавіку 
зводзілася да двух узаемазьвязаных 
пытаньняў: пра ўладу і пра сама- 
вызначэньне. Паўсюль выбары: у 
рэспубліках СССР, у краінах Усход- 
няе Эўропны, у Нікарагуа. Ідзе дз- 
мантаж апошніх каляніяльных рэжы- 
маў, абвяшчаецца незалежнасьць 
апошняй у Афрыцы калёніі - На. 
мібііц і першай з савецкіх рэспублі- 
каў -- Літвы, 

Беларусь у сакавіку таксама вы- 
бірала, вырашала пытаньне пра ўла- 
ду і таксама (упершыню за дзгсяці- 
годзьдзі) адзначыла мітынгам Дзень 
незалежнасьці .- 792-ю гадавіну аб- 
вяшчэньня Беларускай Народнай Рэс. 
публікі.. Можна падумаць, што рух- 
нула, нарэшце, сьцяна адчужаняасьці. 
і рэспубліка ўключылася ў палітыч. 
нае жыцьцё сьвету. Але гэта ня так. 

Ёсьць, вядома, у нашым грамадз. 
кім жыцьці нейкія бачныя воку зьме- 
ны, але найчасьцей яны альбо «не- 
санкцыяваныя», альбо санкцыяваныя 
ня ў Менску. У Менску ж самыя 
асновы таталітарнага рэжыму ніколь- 
кі не зьмяніліся, не аслаблі. Яны 
быццам замарожаныя, чакаюць -- ці 
ня вернуцца былыя часы. Гэтыя ас- 
новы -- структура грамадзкага ла- 
ду і жывыя людзі ў ёй -- партый. 
ная лы савецкая намэнклатура, і за- 
кон -- «што дышла», і друк, які 
нудзіцца ад няпэўнасьці, які неціка- 
вы. У падмурках нічога не зьмяніла- 
ся. 

Нічога не зьмянілася і ў побыце, і 
ў культурным жыцьці. Ува ўсім адчу. 
ваеша стома ад чаканьня. Вось пра- 
гучыць зараз каманда «назад!», 
таталітарная машына запрацуе ўсі- 
мі сваімі жорнамі. Яна гатовая. Зма- 
заная, наладжаная, падноў леная 
сьвежымі ўказамі пра ўнутраныя 
войскі ды іхнія неабмежаваныя пра- 
вы... А калі прагучыць -- «наперад»? 
Тады ўсё жывое, што ў нас пакуль 
што толькі бачнае, падступіцца іда 
нябачных падмуркаў. І тады мож 
ка будзе сказаць пра незваротнасьц, 
зьменаў. 

Але, падобна, не прагучыць ні «на- 
зад», ні «наперад». І тады мы асу- 
джаныя на хаос, на тое, каб выбірац- 
ца зь яго самім. Падобна, што сёнь- 
ня «нехта думае за нас» па інэрцыі, 
але ўжо раздражнёна і неахвотна. 
«Нехта» сёньня больш думае пра ся- 
бе. 

Але штоў нас жывое, на каго і на 
што можа разьлічваць дзесяцімільён- 
ны народ Беларусі ў сітуацыі тако- 
га, дастаткова нечаканага, «самавыз- 
начэньня»? На болыи актыўных і дэ- 
макратычна настроеных сваіх прад- 
стаўнікоў, на Беларускі Народны 
Фронт, на неафіцыйны друк, на кам- 
пэтэнтных спэцыялістаў: эканамістаў, 
сацыёлягаў, юрыстаў, эколягаў, па- 
літолягаў, -- якія стаміліся ад са- 
калоўскага тармажэньня. На лега- 
лізацыю ўсіх гэтых дэмакратычных 
сілаў, якая стала б і, відаць, стане 





канцом манаполіі КПБ на палітычнае 
жыцьцё Беларусі. 

Цяжка ўявіць сабе больш ненату- 
ральную сітуацыю: нелегальны юры- 
дычна БНФ фактычна робіцца дру- 
гой у рэспубліцы рэальнай палітыч- 
най сілай. Побач з афіцыйнай пар- 
тыйнай уладай. А што гэта сапраў- 
ды так, паказалі сакавіцкія выбары ў 
саветы ўсіх узроўняў. 

Нехта з журналістаў (у маскоўскім, 
вядома ж, выданьні) назваў гэтыя 
выбары бязглуздымі. Але варта бы- 
ло б удакладніць: яны былі сьзядо- 
ма, наўмысна бязглуздыя, бо бяскон- 
ца парушалі іх і даводзілі да абсур- 
ду самі арганізатары. 

Не было на гэтых выбарах ні арга- 
нізацыі-пераможцы, ні арганізацыі- 
пераможанай. (Калі не лічыць гра- 
мадзкіх арганізацыяў ветэранаў ды 
інвалідаў, якія атрымалі права вы- 
біраць на сваіх сходах не кандыда- 
таў, а адразу дэпутатаў Вярхоўна- 
га Савету). Але і перамагло зусім не 
сяброўства. Новы парлямэнт рэспуб- 
лікі, закліканы нібыта па-сапраўдна- 
му выражаць волю народа, будзе 
складацца пераважна з выпадковых 
людзей, з партыйнае намэнклатуры, 
а таксама з прадстаўнікоў Дэмак- 
ратычнае плятформы, на якой аб'яд- 
наліся БНФ, Таварыства беларускае 
мовы, Беларускі экалягічны саюз, 
Саюз каапэратараў Беларусі, Рабочы 
ды Сялянскі саюзы. 

ІВось такой уладзе трэба будзе 
браць на сябе адказнасьць за вывад 
рэспублікі з экалягічнага, эканаміч- 
нага ды маральнага крызісу, за аб- 
наўленьне ўсіх бакоў жыцьця Бела- 
русі. Мяркуючы па водгуках людзей, 
па іх пасыўнасьці ўжо ў другім ту- 
ры галасаваньня, мала каго зада- 
вальняе гэты новы парлямэнт, мала 
хто лучыць зь ім спадзевы на лепшы 
заўтрашні дзень. І не таму нават, 
што «пралезьлі нефармалы» ці што 
«занадта шмат апаратчыкаў», а та- 
му, што новая ўлада занадта супя- 
рэчлівая, каб стаць мэтанакіраванаю 





сілаю, а значыць, галоўнага -- паляп- 
шэньня жыцыія -- чакаць ад яе і ня 
варта. 


Мяркуйце самі. У якой галіне ці 
нават кроицы могуць прыйсьці да па- 
гадненьня парлямэнтары, каб зыхо- 
дзячы з гэтага, няхай нават самага 
крохкага пагадненьня, шукаць шля- 
хі да супрацоўніцтва, знаходзіць 
кампрамісы? 

Інтарэсы народа?  Дэмакратыза- 
цыя? Сувэрэнітэт рэспублікі? Ну, 
вядома. Усе будуць «за». Але ўжо 
пры самай папярэдняй канкрэтызацыі 
пункты гледжаньня дыямэтральна 
разыйдуцца. 

Магчыма, такім «агульным мей- 
сцам» стане Чарнобыльская катастро- 
фа? Але чаму тады большасьць нова- 
га Вярхоўнага Савету, што Й да 
сёньня кіравала рэспублікай на ўсіх 
узроўнях, не зрабіла і не прапанава. 
ла для ліквідацыі наступстваў ката- 
строфы нічога рашучага, кардынальна- 


га, істотнага? Па-ранейшаму растуць 
плямы радыяцыйнага забруджаньня 
на тэрыторыі рэспублікі, расьце коль- 
касьць хваробаў, расьце абурэньне 
жыхароў забруджаных раёнаў, а но- 
выя старыя ўлады адзінае, што пры- 
нялі за гэтыя чатыры гады, дык гэ- 
та заклапочаны выгляд. Урадавыя 
праграмы ня дзейнічаюць, прапано- 
вы вучоных застаюцца на паперы, 
рэальныя наступствы аварыі робяцца 
набыткам публічнасьці праз усякія 
вакольныя шляхі і толькі пасьля гэ- 
тага прызнаюцца ў афіцыйным дру- 
ку БССР. 


Прапановы БНФ па Чарнобылю 
вядомыя яшчэ зь мінулага лета, ка- 
лі яны былі прынятыя устаноўчым 
зьездам Фронту. Але ўжо некалькі 
месяцаў у паўлегальных умовах 
дзейнічае камітэт БНФ «Дзеці Чар- 
иобыля», ужо некалі месяцаў неза- 
рэгістраваны сам БНФ, сродкі, пры- 
значаныя для пацярпелых дзяцей, 
ідуць на пакрыцьцё расходаў усё та- 
гэ ж маскоўскага атамнага ведамст- 
ва, у газэтах БССР шальмуецца А. 
Надсон, эмігрант, які прывез з 
Англіі 5 аднаразавыя мэдыцынскія 
інструмэнты і перадаў іх пацярпе- 
лым, пры пасрэдніцтве БНФ. На- 
ват самаахова насельніцтва ад ра- 
дыяцыі цалкам абмяжоўваецца. Са- 
мое жыцьцё і здароўе чалавека 1ера- 
водзяцца ў разрад дарагіх дэфіцы- 
таў. 

Вось жа пасьля ўсяго гэтага ці 
можа Чарнобыльская тэма стаць 
грунтам для згоды і атрымаць ней- 
кае вырашэньне ў новым беларускім 
парлямэнце? Напэўна, не. Не, бо га- 
лоўнае, у чым ня сыйдуцца парля- 
мэнтары -- гэта маральная пазіцыя. 
Рэч у тым, што для кагосьці мараль- 
насьць па-ранейшаму падпарадхава- 
ная службовым абавязкам, «партый- 
наму доўгу» ці «інтарэсам сацыяліз- 
му», для кагосьці яна -- у кампэтэн- 


цыі цэнтра», а для кагосьці яе не 
існуе наогул. А варта было б усе 
абавязкі ды інтарэсы падпарадка- 
ваць ей. 


Усё гэта так, але ж народ, як ка- 
жуць, заслугоўвае менавіта той ула 
ды, якую сам выбірае. Атрымліваец- 
ца, што народ сам не захацеў кан- 
структыўнага парлямэнцкага парад- 
ку, сам адмовіўся ад паляпшэньня 
жыцьця, сам асудзіў сябе на духоў- 
нае выраджэньне і сьмерць ад рады- 
яцыі? 


Так, не захацеў, адмовіўся, асу- 
дзіў, але ня сам. І ў гэтым таксама 
-- пачварная ненатуральнасьць на 
шае сітуацыі. 

Сакавіцкія выбары праводзіла ня 
нейкая зьнешняя бесстароньняя сіла, 
ия нейкае кааліцыйнае прадстаўніцт- 
ьа ўсіх грамадзкіх сілаў Беларусі, а 
ўсё тая ж кіраўнічая партыйная на- 
мэнкдатура. Яна фармавала выбар 
чыя камісыі, участкі, рэгістравала 
кандыдатаў па ёю ж прыдуманых 
ды зацьверджаных правілах-законах. 

ВЫНІКІ МЕСЯЦА 


На працягу ўсёй кампаніі не спыня- 
ліся й не спыняюцца пратэсты кан- 
дыдатаў і выбаршчыкаў па шматлі- 
кіх парушэньнях дэмакратычнай пра: 
цэдуры. Але што тут паказальнае? 
Ані разу не скардзіўся, не пратэста- 
ваў стаўленік намэнклатуры. Ані ра- 
зу парушэньне закона не было накі- 
раванае супраць ягоных інтарэсаў. 
Таму ўсе гэтыя аднабаковыя пару- 
шэньні можна разглядаць як плана- 
мерную работу па адхіленьні дэмак 
ратычных кандыдатаў любымі мэта- 
дамі ды сродкамі. 


Напярэдадні другога туру галаса. 
ваньня пра сваю горшую рэпутацыю 
нагадала менская гарадзкая партый- 
ная газэта «Вечерний Минск». Здава- 
лася, ужо мінуў час, ужо ніколі ня 
зьявяцца ў друку гнюсныя пасквілі, 
дзе без усялякіх падставаў і дока- 
заў ганьбавалі ды шальмавалі най. 
больш прагрэсыўных прадстаўнікоў 
народнай палітыкі. Але вось «нспы- 
танное оружие партии» стрэліла зал. 
пам зноў. Дэмакраты малююцца 
ледзь не фашыстамі (і гэта за іх вы 
заўтра будзеце галасаваць?!), а ў 
якасьці фактаў прыводзіцца хлусьня, 
Самі журналісты вечаровае газэты 
праз тыдзень у газэце «Літаратура і 
мастацтва» адракаліся ад гэтай пуб- 
лікацыі, скардзіліся на дыктатарскія 
адносіны гаркаму партыі да ўласнага 
органу друку. У тым самым нумары 
«ЛіМа» З. Пазьняк выкрыў хлусьню 
«Вечернего Минска», але выбары ўжо 
адбыліся. 

ІПерадвыбарныя інсінуацыі пра 
БНФ распаўсюджваліся ня толькі 
ў гэтай газэце. Яны былі растыража- 
ваныя па ўсёй рэспубліцы ў розных 
выданьнях, плакатах і ўлётках. Мала 
хто ў тыя інсінуацыі верыў (канды- 
даты ад БНФ выбраныя і на пэры- 


фэрыі таксама), і не паверылі б зу- 
сім, калі б не апэлявалі яны да 
апошняга пачуцьця -- нянавісьці бе- 


ларусаў да фашызму. У гэтым сэн- 
се дастаткова было сфабрыкаваць 
нешта пра пераемнасьць БНФ. А 
ўжо поўная манаполія КПБ на друк 
у БССР зрабіла сваю справу. 

Так выглядала перадвыбарчая ба- 
рацьба за ўладу. Улада папярэдняя, 
якая ўжо даказала сваю  няздоль- 
насьць да сучаснае палітыкі, ня грэ- 
бавала ніякімі сродкамі. А вось улё- 
так ці публікацыяў Дэмакратычнае 
плятформы, дзе быў бы зьмешчаны 
паклёп на праціўніка, проста не бы- 
ло. 

“Мноства парушэньняў было і ў ча- 
се саміх выбараў. Недзе ўгаварылі 
непажаданага кандыдата зьняць сваю 
кандыдатуру, недзе выбаршчыкі ат- 
рымалі бюлетэні з ужо выкрэсьлены- 
мі прозьвішчамі непажаданых канды- 
датаў. Недзе рэшта чыстых бюлетэ- 
няў «даафармлялася» ўжо пасьля 
галасаваньня... Паўсюль дапамагла 
армія. Агульнавядома, што ў рэспуб- 
ліцы вельмі шмат вайсковых частак. 
Вось толькі адзін канкрэтны прыклад. 


У другі тур па адной зь менскіх 
выбарчых акругаў прайшлі генерал Па- 
намароў --- начальнік грамадзянскай 
абароны БССР і выкладчык Вячорка 
-- сакратар БНФ. А адзін з выбарчых 
участкаў гэтае акругі знаходзіцца на 
тэрыторыі вайсковае часткі. Для су- 
стрэчы са сваімі выбаршчыкамі Вя- 
чорку на тэрыторыю часткі не пусь- 
цілі. Мяўляў, аб'ект вайсковы, зак- 
рыты. Пад катэгарычнай забаронай 
у часе выбяраў не пусьцілі сюды й 
журналістаў. Аднак, на гэты ўчастак, 
выбарчая, камісія якога складалася 
з адных вайскоўцаў, усё ж праўда. 
мі-няпраўдамі ўдалося прарвацца 
даверанай асобе Вячоркі. Самае ж у 
гэтай гісторыі абсурднае тое, што па- 
лова асабовага складу часткі (а гэта 
амаль спрэс салдаты тэрміновае 
службы, прызваныя зь іншых рэспуб- 
лік) выбірала дэпутата Вярхоўнага 
Савету Беларусі, знаходзячыся ў ка- 
мандзіроўцы ў Баку, дзе не было ні 
прадстаўнікоў акруговае ці цэнтраль- 
нае выбарчых камісыяў, ні давера- 
ных асобаў, 

Вячорка прайграў. Прайграў і яго- 
ны канкурэнт генерал Панамароў. У” 
гэтай акрузе адбудуцца новыя выба- 
ры. 

[Пра што сьведчыць уся гэтая гі- 
сторыя? Вячэрка і Панамароў -- ха- 
рактэрная пара для другога туру: 
кандыдат БНФ і кандыдат намэнкла- 
туры, Характэрны таксама і вынік. 

Магчыма, тут праявілася і тактыч- 
ная  нягнуткасьць дэмакратычных 
кандыдатаў, якія, прайшоўшы ў пер- 
шым туры з радыкальнымі прагра: 
мамі, пе пашырылі гэтых праграмаў, 
не разьвілі ў іх «ліберальную», цэнт- 
рысцкую частку, або проста - іх ча- 
лавечную сутнасьць. Ад жорсткага 
процістаяньня ня выйграў ніхто, 


Ніхто ня выйграе ад такога проці- 
стаяньня і ў новым парлямэнце, Але 
й дэпутаты, думаю, ня стануць па- 
ступацца прынпыпамі: хто службовы- 
мі, хто маральнымі. 


Абодва бакі на словах выступаюці, 
за самастойнасьць Беларусі. Але вось, 
напрыклад, пытаньне: якой інстан- 
цыяй будзе Менск -- першай ці дру- 
гой? БНФ адназначна за «першай», 
КПБ -- за «другой», прынамсі, мяр- 
куючы з практыкі. 


Калі размаўляць з Масквой пра 
Чарнобыльскую катастрофу, дык пра- 
сіць ці паграбаваць? Зноў пазіцыі 
разыходзяцца. 


Нарэшце, што рабіць зь «нефарма- 
ламі» -- рэгістраваць ці не? Спрэч- 
ка, так бы мовіць, пераходзіць на 
асобы. З двух роўных спрэчнікаў лёс 
аднаго вырашае другі. Але можа 
быць і наадварот. Калі КПБ -- не 
кіраўнічая партыя, тады як быць зь 
вялізным будынкам яе ЦК ў цэнтры 
Менску? Побач з гэтым будынкам 
ужо сёньня гіне ў цясноце ды затап- 
леньнях галоўная бібліятэка рэспу- 
блікі.. І гэтак далей, і гэтак далей. 








Якую ж сітуацыю абяцае нам гэт- 
кая супярэчлівая ўлада? У нас ня 
можа быць Румынія -- занадта спа- 
койны (супакоены) у нас народ. Ня 
можа быць і Чэхаславакія (няма та- 
го вопыту парлямэнтарызму. Даклад- 
пей, гэты вопыт скончыўся ў сярэдзі- 
не 90-х, з разгоцам Беларускае ся- 
лянска-работніпкае грамады і арыш- 
там яе лідараў). У нас немагчымая 
Літва (няма таго нацыянальна-рэлі- 
гійнага фундамэнталізму), немагчы- 
мая і Расея (мы не «мэсыянская» на- 
ныя, без імпэрскіх традыцый)... Але 
што ж магчыма? 

Магчымая Беларусь. Але магчымая 
толькі тады, калі будзе знойдзеная, 
калі аформіцца, калі авалодае дум- 
камі аб'ялипаўчая ідэя. Ідэя свайго 
дома, сваёй за сваё адказнасьці. 
Ілэя зусім рацыянальна зразуметае 
Бяпькаўшчыны 

Вось тут і актуалізуецца ідэя не- 
залежнасьці Беларусі. Поўнай неза- 
лежнасьці. Мы ўжо маем шматвяко- 
вы посьвед самых розных фэдэра- 
тыяў, анэксыяў і падобнага. І дось- 
вед гэты заўсёды абарочваўся 
лля народа кабалой, беднасьцю і па- 
кутамі, 

Дзякуючы шматгадовай прапаган- 
дзе. шмат хто ў нас атаясамлівае 
поўную незалежнасьць з поўнай іза- 
ляцыяй, Але гэта процілеглыя рэчы. 
Поўная незалежнасьць у трактоўцы 
БНФ -- гэта паўната свабоды і паў- 
ната адказнасьці, самае шырокае 
ўзаемавыгаднае партнёрства Менска 
зь Вільняй, Кіевам, Варшавай, Мас- 
квой, Бэрлінам, Парыжам і гэтак да- 
лей, 


Упершыню ідзя незалежнасьці Бе- 
ларускае рэспублікі была аформле- 
ная ды прадстаўленая сьвету ў 1918 
годзе, 95 сакавіка. Да сёньня гэты 
дзень сьвяткуецца несавецкімі бела- 
русамі ва ўсім сьвеце як галоўнае 
папыянальнае сьвята. І весь цяпер 


ён быў упершыню публічна адзнача- 





Разагрэты на выбарах афіцыёзны 
лрук з ходу киіуўся таўраваць БНР 
і БНФ. Койтрпрапагандысцкая стаў- 
ка была зробленая на тры моманты: 
І) БНР была рэспубліка калаба- 
ранукая, яе інспіравалі нямецкія аку- 
панты; 9) гэтую буржуазную рэспу- 
бліку стваралі беларускія памешчыкі 
ды капіталісты; 3) стваральнікі БНР 
-- нацыяналісты, сэпаратысты ў ад- 
носінах да былой Расейскай імпэрыі, 
а цяпер Савецкай Расеі. Усе гэтыя 
аргуманты не адпавядаюць сапраў- 
днасьці. Ня дзіўна, што афіцыёзны 
друк хавае ад чытачоў тры асноўныя 
дакуманты БНР -- тры Устаўныя 
граматы, Як сьведчаць гэтыя даку- 
манты і храналёгія падзеяў, БНР 
была створаная ў Менску, калі тут 
яшчэ не было нямецкіх акупантаў, ні 
якіх-небудзь іншых акупантаў, ства- 
ральнікі яе -- сацыялісты, праграма 
яс -- сацыялістычная; ніводнаму на 
роду Беларусі ні ў чым не дакляра- 
валася большае права, у тым ліку і 
карэннаму -- беларускаму. Вось і 
выходзіць, што адзінае, у чым пасківі- 
лянты маюць рацыю -- гэта імкнень- 

(Далей глядзі стар. 8) 

АЭ ЗАМЛЕСКАЗА- 
Б ВІА2 ВОрОСУ ІІ. 





ЯК МЫ ПАМІРАЕМ 


9 красавіка ў клініцы Інстытута радыяцыйнай мэдыцыны ў Ак. 
сакаўшчыне пачалі галадоўку ліквідатары -- удзельнікі ліквідацыі 
А ў нас няма ні экстрэмістаў, ні лішніх гро аварыі на ЧАЭС, якія працавалі там у першыя месяцы пасьля вы- 
шай. Мы лепей для дзяцей «дыснэйлэнд» пад  буху, В. Кулікоўскі, А. Сарагавец і П. Лукашоў. 18 красавіка да 
Ракавам за 9 мільярды збудуем, і чыноўнікі іх далучыліся лквідатары А. Чынчук, А. Грудзіна, В. Собалеў, М. 
нашы павінны ў круізы езьдзіць, і Прыпяць Вярбіцкі і Д. Лобач. 
сюды-туды. варочаем. Партыйныя будынкі мы-- Патрабаваньні галадоўшчыкаў адрасаваныя ўраду БССР: прыняць 
пад мармур. Каб не абы-каму дзякуй казаць закон пра ліквідатараў і зацьвердзіць іх статус, усе хваробы лікві- 
Але, калі шчыра, ня гэта ўсё галоўнае датараў зьвязаць з працай на ЧАЭС, стварыць рэспубліканскі 
Ёсьць у нас і грошы, і магчымасьці экспэртны савет, адкрыць рэспубліканскі цэнтар для рэабілітацыі 
“Галоўнае ў гэтай справе тое, што чалавек з ліквідатараў (іх сёньня 20 тысяч на Беларусі), дыспансэр і кліні- 
дазімэтрам гэта зусім іншы чалавек Гэта ку для мэдыцынскага нагляду, па льготах прыраўняць інвалідаў і 
чалавек, які ніколі ня скажа: дзякуй. Бо сам ўдзельнікаў ліквідацыі да інвалідаў і ўдзельнікаў вайны. 
будзе ведаць, у які лёс яму ўвайсьці, на які Стан здароўя галадоўшчыкаў вельмі цяжкі. З панядзелка, 23 
пень прысесьці, што купіць, што зьесьці, красавіка да іх мяркуюць далучыцца яшчэ 5 ці 8 ліквідатараў. 
якую балванку на працы тачыць, а якую -- не, 
бо яна заражаная. І калі ў краму зноў за 
вязуць заражанае мяса -- заводы стануць. 
Здаецца, дробязь -- дазімэтар. А людзі на Б Я з ч Н 
вачах зьмяняюцца. У нашых умовах гэта еларусы «цёмнае» насельніцтва 
першая прыступка да свабоды. (Кожны ро- 
біцца гаспадаром самога сябе. Ужо быццам і Пра гэта сьведчаць вынікі 
не беларусы мы -- бяз гэтай нашай нацыя- ўсесаюзнага апытаньня грама- 
нальнай рысы -- дзякуя. дзкае думкі, зьмешчаныя ў д 
І потым, праўда -- яна ж як грошы: чым 15 ОГОНЬКА 
болей маеш, тым болей хочацца. Хто тады па- Аказваецца, насельніцтва Бе- 


ДЗЯКУЙ 


(Працяг са стар. 1) 











традыцый», якраз найбольш 
характэрнае для Беларусі. 











«Нарэшце, - піша ОГОНЁК, 
падсумоўваючы вынікі ўсеса- 





верыць у радыяцыйныя карты і радыяцыйныя ларусі вылучаецца паміж ін- 
зводкі? Каму тады трэба будуць тыя пункты 
праверкі прадуктаў, хоць і бясплатныя? У 
чым тады выявіцца мудры клопат пра нас на- 
шага кіраўніцтва? 

Таму давайце ня будзем тыя дазімэтры 
кожнаму задарма патрабаваць, Лепей пачнем 
у друку шырокую дыскусію -- пра сродкі на 
гэтыя самыя дазімэтры, пра складанасьць іх 





выпуску і пра тое, ці падыходзяць да нашых 
умоваў японскія. 
Дзякуй СВАБОДА. 
Свабода Л 2 

шых народаў СССР тым, што 
яно найменш схільнае да рады. 
кальных рэформаў: увядзеньня 
неабмежаванага рынка і пры 
ватнага 5 прадпрыймальніцтва, 
ліквідацыі партыйнае манаполіі 
на ўладу, прыцягненьня замеж 
нага капіталу і г. д. Адзіныя 
ў Саюзе, беларусы сярод пры. 
чынаў крызісу не называюць 
«разбурэньне нацыянальных 








юзнага апытаньня, -- 359 на- 
сельніцтва можна аднесьці да 
катэгорыі людзей зь яшчэ не- 
сфармаванай, непрабуджанай, 
«цёмнай» сьвядомасьцю... "ась- 
цей за ўсё гэты тып сьвя- 
домасьці дэманструюць, нату- 
ральна, рэспандэнты зь нізкім 
адукацыйным цэнзам, пэнсыя- 
неры. Сярод рэгіёнаў вылуча- 
юцца Малдавія, РСФСР, Маск- 
ва, Беларусь». 

ЗЛучАНЫЯ ШТАТЫ АД БАЛТЫКІ ДА ЧОРНАГА МОРА 


Цяпер, калі ідзе шмат спрэчак вакол будучыні Бе- 
ларусі, калі адныя кажуць, што яна павінна выйсьці з 
Савецкага Саюзу як цалкам незалежная дзяржава, а 
другія -- што яна, стаўшы суверэннаю, павінна нале- 
жаць да новае супольнасьці, вельмі цікава будзе па- 
чытаць рэфэрат Антона Луцкевіча на Лазанскай канфэ- 
рэнцыі народаў Расеі. 

Чарнавік рэфэрату, пісаны алоўкам на вузкіх палосках 
паперы, а таксама чыставік, пісаны атрамантам на па- 
перы канцылярскага фармату захоўваюцца ў Цэнтраль- 
най бібліятэцы Літоўскай Акадэміі навук. Чарнавік на- 
пісаны кірыліцаю, а чыставік -- лацінкаю, падпісаны: 
Імап Міеіезгка. Што аўтар гэтага рэфэрату А. Луцке- 
віч, сьведчыць ня толькі ягоны почырк, але й пратакол 
паседжаньня Беларускага Народнага Камітэту (БНК) 
з ІІ чэрвеня 1916 году. У ім мы чытаем: «Камітэт пры- 
ступіў да разгляду праекту рэфэрату на зьезд у Лозан- 
ні, апрацованаго А. Луцкевічам. Прызнаваючы правіль- 
нымі тэзісы рэфэрату і прынімаючы формулы Я. Са- 
(сябра БНК. -- А С.) аб програмі на цяперашні 
момэнт, камітэт прызнаў патрэбным закрануць у рэфэ- 
раці справу жыдоўскую, як справу асобнай, поўнапраў- 
най націі, і справу работніцкую. Першая павінна быць 
устаўлена ў рэфэрат А. Луцкевіча аўтарам яго. Рэзо- 
люцыю аб другой паручана апрацаваць Я, Салаўю да 


іадалівятс 








Антон Луцкевіч. 





Фота -р архіў, 


чароднаго заседаньня ў чэцьвер, 15 чэрвеня. На гэтым 
жэ заседаньні пастаноўлена выпрацаваць і тактыку дэ- 
легатаў на з'ездзі». 

Даручэньнем асьвятліць у рэфэраце габрэйскае пы- 
таньне й тлумачыцца надпіс «жыды» на чарнавіку. Як 
бачым з чыставіка, А. Луцкевіч улічыў пажаданьне 
БНК. а 

У чыставіку А. Луцкевіча ёсьць нязначныя праўкі. 
Так, ён палічыў патрэбным ў апошні момант напісаць 
і аб правох палякоў на тэрыторыі Беларусі, Літвы, 
Латвіі і Украіны. 

У тым жа фоньдзе захоўваецца другі машынапісны 
асобнік мандату для дэлегатаў. Дэлегатамі ад БНК 
былі Вацлаў Ластоўскі ды Іван Луцкевіч. З дакуман- 
таў вынікае, што яны кіраваліся ў сваёй дзейнасьці да- 
ручэньнем БНК і тэзісамі рэфэрату, які напісаў А. 
Луцкевіч. 

У гэтай публікацыі цалкам захаваная лексіка. Па- 
праўленыя толькі канчаткі (замест «з'ездзі», «папра 
дзі» і г. д. -- «з'ездзе», «папраўдзе», мест «баларус- 
каго» і г, д. «беларускага»; замест «прызнано» і г.д. 
-- «прызнана»); папраўлена напісаньне асобных словаў 
(замест «рэвалюція», «нація» і да т. п. -- «рэвалюцыя», 
«нацыя»); замест «ешчэ» ў гэтай публікацыі «яшчэ». 

Анатоль СІДАРЭВІЧ, 

















РЭФЭРАТ 


беларускае дэлегацыі 
на Лёзанскай канфэрэнцыі 
народау Расеі 


На вялікім абшары зямлі ў ра 
сейскіх губэрнях Віленскай, Гродзен- 
скай, Мінскай, Вітэбскай, Магілеў 
скай, Смаленскай, ды ў часьці Чар. 
пігаўскай жыве 9-мільённы бела 
рускі народ. Некалі вольны, моцны 
і культурны, народ гэты станавіў ад 
ну з дзяржаўных нацый Вялікага 
Князьства Літоўскага, але пасьля 
страціў палітычную самабытнасьць, 
стаўшыся сперша складовай часьцю 
Рэчы Паспалітай, ды пасля разьдзе 
лу яе папаўшы пад расейскае пана- 
ваньне. 

Расейская гасударственная сыстэма 
здаўна апіралася на тым, што зем- 
лі, прылучаныя да яе тым ці іншым 
спосабам. яна спаівала з дзяржаў 
ным целам, ламаючы ўсю самабыт- 
насьць падбіваных народаў, знішта- 
жаючы іх унутраны лад, іх прававыя 
нормы: і  культурна-нацыянальныя 
асобеннасьці. Пры гэтым руйнавань- 
не эканамічнае тлумачылася тым, 
што «акраіны» рабілі лішнюю канку 
рэнцыю цэнтру Расеі, уціск веры 
«самаабаронай», нацыянальнае гні- 
беньне і дэнацыяналізацыя жа- 
даньнем дайсьці аднароднасьці нася- 
леньня, каб на гэтым аперці ўсю 
дзяржаўную будоўлю. Сыстэма гэ- 
тая ў першы чарод выступіла на зма- 
ганьне з беларусамі -- таксама, як 
і з украінцамі. Маючы на мэце абяр- 
нуць рознапляменную Расею ў нацы 
янальнае маскоўскае гасударства, 

(Далей глядзі стар. 6.) 

ЗЛУЧАНЫЯ ШТАТЫ АД БАЛТЫКІ ДА ЧОРНАГА МОРА 


(Працяг са стар. 5) 
расейская ўнутраная палітыка паста- 
навіла ісьці перш за ўсё па лініі 
найменшага апору, уважаючы, што 
тая лінія ідзе праз Беларусь і Украі- 
ну, народы каторых у далёкай мі- 
нуўшчыне належалі да тэй самай гру- 
пы славянскіх плямён, з каторай вый- 
шлі вялікарусы, Дэнацыяналізацыя бе- 
ларусоў і ўкраінцаў дала б вялікарус- 
каму племю ў гасударстве лічэбную 
перавагу, каторай цяпер яно ня ма- 
ець, і гэтыя 30 мільёнаў блізкіх 
па крыві людзей маглі бы сваімі со- 
камі і творчымі сіламі памагчы вя- 
лікарусам знішчыць усе іншыя нацыі 
ў Расейскай дзяржаве. 

Разумеючы гэта, царскае правіцель- 
ства і аб'явіла беларусам і ўкраін- 
цам вайну не на жыцьцё, а на 
сьмерць. І яно, апіраючы ўвесь быт 
свой на няволеньні сілай ня толькі 
чужых народаў, але і свайго -- мас- 
коўскага, іншай дарогі выбраць не 
магло, 

Але жыцьцё не судзіла споўніцца 
плянам абрусіцельнай палітыкі. У 
ходзе гісторыі гасударствы творацца 
і руйнуюцца, іх граніцы безупынна 
зьмяняюцца, і палітычная карта Эў- 
ропы носіць сьляды чысьленых 
сур'ёзных перамен, але народы, ка: 
торыя мелі сілу стварыць сваю асо- 
бенную культуру, не ўміраюць гэтак 
лёгка хоць бы ў найгоршых варун- 
ках, у найцяжэйшай няволі і праз 
нейкі час, прыспасобіўшыся да не. 
нармальнага ЖЫЦЬЦЯ, выяўляюць 
сваю творчую сілу. Гэтак выйшла і з 
беларусамі, Нягледзячы на тое, што 
га сто з лішкам гадоў расейскага 
панаваньня беларусы былі страцілі 
чуць не да канца свае інтэлігентныя 
станы, колькі іх яшчэ асталося пас- 
ля супольнага жыцьця з Польшчай; 
нягледзячы на страшэннае напру- 
жаньне сіл правіцельства, каб аб- 
масковіць беларусаў; нягледзячы на 
штучнае стрыманьне развіцьця эка- 
намічнага жыцьця Беларусі, -- бе- 
ларусы ўжо ў канцы ХІХ сталецьця 
пачалі выяўляць сваё жыцьцё, а ХХ 
век прыносіць шырока развярнуў- 
шыйся ў народных масах рух да 
нацыянальнага адраджэньня. 

«Колькінадцаць гадоў беларускі рух, 
пачынаючы ад вялікай расейскай рэ- 
валюцыі, прымушан быў вясьці вай- 
ну на тры фронты: бараніцца проці 
расейскага ўраду, проціў агрэсыў- 
насьці расейскіх нацыяналістаў, пра- 
вых і умеркаваных партый, ды про- 
ші нацыянал-лібэралаў, а ўрэшце 
проці непамерных апэтытаў пераваж- 
най часьці краёвага польскага гра 
мадзянства, узмацованага у значнай 
меры сынамі беларускага народу. І 
ўсё ж такі, незалежна ад перавагі 
гэткіх сільных праціўнікаў, не маючы 
матэрыяльнай паддзержкі ад сваіх 
заможных станаў, бо іх не было, і 
апіраючыся толькі на свае народныя 
сілы, рух беларускі узрос і пашы- 
рыўся па ўсей Беларускай зямлі, бу- 
даваны толькі рукамі самога «дэма- 
су» беларускага. За 10 гадоў нара- 


дзілася даволі багатая маладзя лі- 
таратура, беларуская прэса, грама- 
дзкія культурныя і эканамічныя 


арганізацыі, палітычныя партыі, На- 
род гэтак дасьпеў нацыянальна, што 
даволі было, каб на мамэнт прыпы- 
ніўся расейскі ўціск, і ў занятых 
немцамі землях ураз жа нарадзілася 
беларуская нацыянальная шхола, 
вольная прэса, грамадзкія арганіза- 
цыі, паразбіваныя ў часе расейскай 
ваеннай дыктатуры. І гэта -- у 
Краю плянава і сыстэматычна пусто 
шайым адступаючымі расейскімі ар- 
міямі, забіраўшымі чуць ня ўсе бе- 
ларускія культурныя сілы, пасьля та. 
го, як цераз Беларускую зямлю пе- 
ракаціліся дзьве ваенныя хвалі. 


пэрыяд эвалюцыі беларускай палі- 
тычнай думкі -- ажно да часу вай- 
ны. 

Першая фармуліроўка беларускай 
палітычнай праграмы была зробле- 
на ў 1903 -- 4 гадох «Беларускай Рэ- 
валюцыйнай Грамадай». Фармуліроў- 
ка гэта напярэдадні Вялікай Расей- 
скай Рэвалюцыі мела характар больш 
негатыўны, чым пазытыўны: жадань- 
не разбіць ненавісную гасударствен- 
ную сыстэму, не аглядаючыся, што 
будзе назаўтра пасьля пабеды рэва- 
люцыі, злучала тады ня толькі ўсіх 
«інародцаў», але яднала з імі нават 
маскоўскі народ. 

У 1905 гаду на партыйным з'езь- 
дзе, на каторым «Беларуская Рэва- 





«пара ўжо нам, беларусам, у цям узяць, што ніхто 
будзе, бо І шмат ёсьць такога, чаго ДАЦЬ нельга. 


ў ніколі нам даваць ня 
Мы пачынаем новае 


жыцьцё, і ўсё, што для яго патрэбна, павінны стварыць самі. 


Антон Луцкевіч, 1913. 


“я ж й 
Мы ўсё яшчэ шукаем нейкай чужой арыентацыі: то зьвязваем свой быт І 
сваю долю з маскалямі, то з Польшчай, -- а тым часам у нас можа І па- 
вінна быць толькі адна СВАЯ БЕЛАРУСКАЯ, КРАЁВАЯ АРЫЕНТАЦЫЯ, 
як у маскалёў -- маскоўская, у палякоў -- польская. 


жж ж 
Нацыянальнай сьвядомасьці нельга адзьдзяліць ад сьвядомасьці 


Антон Луцкевч, 1916. 


грама- 


дзянскай і агульна-людзкой: яны зьвязаны між сабой неразрыўна, і, губля- 


ючы адну, чалавек губляе і другую. 
ж ж 


Дарога, па каторай павінна пайсьці далейшае 


Антон Луцкевіч. 


нацыянальнае адраджэньне 


беларускага народу -- спакойная творчая праца на чыста дэмакратычным 
фундамэнце, -- значыць, без найменшых знакаў нацыянальнага шавінізму і 
нянавісьці да чужых нацый. З гэтай дарогі да сягоньняшняга дня беларускі 


нацыянальны рух 


З пераменай палітычных варункаў 
у Заходняй Беларусі, нягледзячы на 
значны убытак інтэлігентных  на- 
цыянальна сьведамых беларускіх сіл, 
палітычная мысль беларусаў пачала 
інтэнсыўна працаваць і развівацца. 
І ў гэтым яна знайшла апору ў тэй 
палітычнай рабоце, якая была ўжо 
зроблена беларусамі за першы дзе- 
сятак гадоў руху. 

З першымі праявамі народнага ру. 
ху да адраджэньня жыцьцё прыму- 
сіла беларусаў побач з сваімі куль- 
турна-нацыянальнымі і сацыяльны- 
мі лозунгамі выставіць і палітычныя 
лозунгі -- палітычны ідэал. Нягле- 
дзячы на руйнаваньне адвечнага ла- 
ду, створанага гістарычным жыць- 
цём Беларусі, гэткім адменным ад 
жыцьця дзяржавы Расейскай, а мо- 
жа якраз з прычыны лішне рэзкіх спо- 
сабаў «упраўленьня  акраінамі», у 
мясцовым грамадзянстве, каторае 
исыхалёгічна не магло дастасавацца 
да чужынцаў з іх адменнай культу- 
рай і дзяржаўным ладам, будзіліся 
яркія ўспаміны незалежнага быта 
ваньня і расло жаданьне вызвалень- 
ня з-пад уціску Расеі найпрась- 
цейшым спосабам: выдзяленьнем 
Краю з агульнарасейскага  арганіз- 
му, здабыцьцём утрачанай незалеж- 
часьці. І гэта ідэя чырвонай ніткай 
праходзіць праз увесь дзесяцігадовы 





Свабода Ль 2 


не зышоў ні на крок. 


Антон Луцкевіч, 1912. 


люцыйная Грамада» абярнулася ў 
«Сацыялістычную», была прынята но- 
вая палітычная праграма. Надзеі на 
блізкае сипаўненьне ўсіх ідэалаў, за 
каторыя паднялася ў Расеі рэвалю- 
цыя, прымусілі беларусоў глянуць і 
на тое, што будзе заўтра, пашукаць 
больш рэальнага выражэньня для 
сваіх дамаганьняў. Ужо ў 1904--5 
гадох на чысьленых з'ездах, нарадах 
і мітынгах абгаворывалася пытаньне, 
якой волі павінен дабівацца Бела- 
рускі край, і тут высоўваліся напе- 
рад думкі практычнага характару. 
Было прызнана, што на адных толь- 
кі нацыянальных асобеннасьцях, на 
адменнасьці культуры народу нельга 
яшчэ будаваць гасударства: дзеля 
гэткай будоўлі трэба знайсьці і 
другія асновы -- эканамічныя і праў- 
надзяржаўныя. Беларусь, акружаная 
расейцамі, украінцамі, літвінамі і па- 
лякамі, Беларусь, адрэзаная ад мо 
ра, з перарэзанымі адвечнымі тарго- 
вымі дарогамі да мора -- рэкамі 
Нёманам Дзьвіной і Дняпром, - 
гэткая Беларусь не магла бы лілыць 
на незалежнае эканамічнае развіць- 
цё, без каторага нельга і думаць аб 
папраўдзе вольным жыцьці Краю, І 


вось, да старой формулы:  «вызва- 
леньне Беларусі з-пад уціску Расей- 
скай дзяржавы» -- дадаецца новая 


формула, каторая гаворыць аб воль- 

най Беларусі, як дэмакратычнай 
рэспубліцы, сфэдэрованай з суседзя- 
мі», 


Гэткая формула знайшла мейсца ў 
новай праграме зрэфармаванай «Бе- 
ларускай Сацыялістычнай Грамады», 
шырока разыйшлася між грамадзян- 
ствам і вызвала ўсюды гарачы вот- 
клік. Пачынаючы ад канца 1905 году, 
на гэткай жа платформе пауставалі 
новыя палітычныя партыі, саюзы і 
т. п, як «Сацыял-Дэмакратычная 
Партыя Беларусі», «Беларускі Му- 
гжыцкі Саюз», «Саюз Беларускіх На- 
родных Вучыцялёў», «Саюз Вучы- 
цельскіх Сэмінарый», арганізацыі 
работнікаў, студэнскай моладзі і т. 
д. У болей або меней выражанай 
форме гэта ідэя праводзілася ў бе- 
ларускай прэсе, каторую беларусы 
здабылі толькі пасьля 1905 году. У 
мысьль яе беларусы прынімалі гара- 
чае учасьце ў саюзе і з'ездах аўта- 
намістаў-фэдэралістаў і т. п. 


Вайна, аткрыта аб'яўленая белару- 
сам пасьля 1905 году з аднаго боку 
агрэмаднай большасьцю расейскага 
грамадзянства, з другога -- такой жа 
большасьцю краёвых палякоў, пама- 
лу пачала адбівацца на аб'ёме фор- 
мулы фэдэрацыі. Бачучы з усходу і 
заходу роўна сільны узрост нацыяна- 
лізму і агрэсыўнасьці, беларусы, га- 
ворачы аб фэдэрацыі з суседзямі, на 
першым пляне пачалі стаўляць зблі- 
жэньне з тымі краямі і народамі, з 
каторымі іх вяжуць больш моцныя 
зівязі, чым прыпадковая прыналеж- 
насьць да аднаго гасударства, ды ад 
каторых беларусы ня могуць спадзя- 
вацца агрэсыўнасьці. Тут на першым 
мейсцы стаялі літвіны. 


З літвінамі беларусы былі заўсёды 
звязаны нельмі блізка. У аснове тэй 
блізкасьці колішняя супольная праца 
над будаваньнем сваей супольнай 
незалежнай дзяржавы -- Вялікага 
Князіства Літоўскага, у каторай бе- 
ларусы дайшлі былі навышэйшага 
культурнага расцьвету. Такая праца, 
доўгае супольнае жыцьцё і змагань- 
не за незалежны быт свайго гасу- 
дарства, само сабой, збліжалі бела- 
русоў з літвінамі як на культурным 
грунце, так і на груйце, 
адзінакавых праўных норм, а 
да таго іх і цяпер злучае супольная 
гандлёвая арганізацыя, супольны шы- 
рокі водны шлях -- Нёман, каторы 
вядзе да мора, ды агульныя варункі 
эканамічнага жыцьця. Доўгая няво- 
ля, каторая настала пасьля упадку 
Вялікага Князьства Літоўскага, пры- 
мушала здаўна беларусоў і літвіноў 
агледзецца на сябе ўзаемна, каб ра- 
зам бараніцца ад лішне вялікіх апэ- 
тытаў заходніх і усходніх суседзяў. 
Урэшце, старая сталіца Гэдыміна, 
Вільня, станавіла і становіць цэнтр 
культурнага жыцьця абодвых наро- 
даў, цэнтр усялякіх грамадзкіх арга- 
нізацый і арганізацый эканамічных, 
каторыя абнімалі як беларускія, так 
і літоўскія землі, 

Выхад да Бальтыцкага мора -- гэ- 
та першы вырунак для эканамічнага 
развіцьця Беларусі. Але да гэтага 
мора, апрача Нёмана, вядуць чыгун- 


кі -- да Лібаўскага порту і Рыгі, ды 
Дзьвіна -- да тэй жа Рыгі. Гэтак 
беларусы, каторыя здаўна спазналіся 
з латышамі на паграніччы, а такса- 
ма езьдзючы на работу ў Рыгу і Лі- 
баву, павінны былі з прычыны свай- 
го геаграфічнага палажэньня зьвяр- 
куць увагу на другі сумежны народ 
-- на латышоў. 


«Апрыч Бальтыцкага мора, Беларусь 
сваімі эканамічнымі інтарэсамі зьвя- 
зана і з Чорным морам. Яе зьвязы- 
вае з палуднем Днепр і прытокі яго: 
Бярэзіна, Сож, Прыпяць, каторыя 
глыбока ўразаюцца ў Беларускія 
землі. Ужо адна гэта прычына па- 
вінна была бы прымусіць беларусоў 
шукаць апоры ў саюзу з украінцамі, 
кглі б не было другіх вельмі важных 
прычын для беларуска-украінскай 
еднасьці. Гэтыя прычыны -- адвеч- 
ныя супольныя гістарычныя трады- 
цыі, успаміны, блізкасьць культур і 
моў, а ўрэшце доўгая гранічная лі- 
нія, на каторай беларусы стыкаюц- 
ца з украінцамі і каторая, ідучы ад 
Бранска ажно пад Польшчу, стано. 
віць трэйцю часьць усіх меж Бела- 
рускай зямлі. 


Так зьвязываецца Беларусь з Літ- 
вой, Латышскім краем і Украінай, і 
лучнасьць з імі на грунце фэдэрацыі 
пры больш цесным збліжэньні -- ка- 
торая ў болей або меней поўнай і 
выразнай форме зрабілася самай па- 
пулярнай, зрабілася як бы нацыя- 
нальным ідэалам для беларускага 
сьведамага грамадзянетва. Спаўнень- 
не яго магло бы ў найбольш поўнай 
меры забясьпечыць беларускаму на- 
роду свабоду ўсестароннага развіцьця 
і праўдзівую волю. 

Вольная Беларусь у фэдэрацыі з 
всльнымі суседнімі народамі, свайго 
роду «Злучаныя Штаты» ад Бальтыц- 
кага да Чорнага мора -- гэта най- 
шырэйшы, найдалейшы палітычны 
ідэал, на каторым зыходзяцца бела- 
русы ўсіх лартый, усіх палітычных 
кірункаў. 


Стаўляючы гэтак справу, трэба лі- 
чыць з настраеньнямі, ідэаламі і ін- 
тарэсамі тых народаў, каторыя вы- 
шэй пералічаны, Але, апрача іх, у 
межах памянёных зямель жызуць 
яшчэ два народы, -- народы, каторыя 
маюць гэткае самае права на жыцьцё 
і свабоднае развіцьцё сваей культу- 
ры, як другія: гэта -- палякі і жы- 
ды. І вось для гэтых народаў бела- 
рускі палітычных ідэал -- найбольш 
выгодны, найбольш жаданы: ён не 
раздзяляе, а яднае распыленых ад 
Балтыцкага да Чорнага мора паля- 
коў, жыдоў, 

Гамо габой разумецца, што нель- 
га ашуківаць сябе надзеямі на лёг- 
кле спаўненьне гэтага ідэалу. Калі 
б на яго выявілі згоду суседзі бела. 
русоў, дык і так спаўненьне яго ме- 
ла бы шансы толькі пры адным ва 
рунку: пры поўным развале расей- 
скай гасударственнай сыстэмы. І вось 
беларусы, каторыя жывуць у межах 
занятых нямецкімі вайскамі зямель, 
ня могуць арганізавацца толькі 
агульнымі, далёкімі ідэаламі, а па- 
вінны падумаць і аб бліжэйшай бу- 


дучыні акупіраваных немцамі вямель. 

У гэты мамэнт пад уласьцю нем. 
цаў знаходзіцца толькі часьць Бела. 
русі: Гродзеншчына, часьць Вілен- 
скай і край Мінскай губэрні. Гэтыя 
землі найцясьней -- і эканамічна, і 
культурна, і палітычна -- зьвязаны з 
Вільняй і Бальтыцкім морам, -- зна- 
чыць, у першы чарод з этнаграфічнай 
Літвой. На гэтым грунце беларусы і 
літвіны ўжо згаварыліся аб суполь- 
най палітычнай плятформе, каторая 
выстаўлена Кайфэдэрацыяй Вяліка- 
га Князьства Літоўскага.  «Унівэр. 
сал» Канфэдэрацыі даслоўна гаво- 
рыць: «Лета 1915, месяца грудня 19 
дня члены літоўскіх беларускіх, 
польскіх і жыдоўскіх арганізацый 
прыступілі да Канфэдэрацыі Вялікага 
Князьства, дабіваючыся, абы Літоў- 
кія і Беларускія землі, каторыя здаў- 
на прыналёжалі да Вялікага Князь- 
ства, а цяпер апанаваны нямецкімі 
войскі, станавілі пры новых варун- 
ках гістарычных нераздзельнае цела 
на фундамэнце незалежнасьці Літвы 
і Беларусі, як суцэльнай дзяржавы, 
засьцерагаючы усім нацыям у яе 
межах усе правы». А выпушчаная 
сьледам за «Унівэрсалам» адозва 
Рады Канфэдэрацыі дае больш яс- 
ную фармуліроўку сваей палітычнай 
плятформы, Яна жадае: 

І. абы землі літоўска-беларускія 
станавілі пры новым укладзе неза- 
лежную гасударственную адзінку з 
сэймам у Вільні, выбіраным на асно- 
ве агульных, роўных, простых і тай- 
ных выбараў, з забеспячэньнем поў- 
ных правоў усім нацыям, ўаторыя 
жывуць на названых землях; 

2. абы ў межах названых зямель 
былі прынамсі землі, занятыя цяпер 
нямецкімі войскі, значыцца: Ковен- 
ская і Віленская губэрніі, беларуская 
і літоўская часьці Гродзенскай і Су- 
вгльскай губэрніі, літоўскія часьці 
Курляндзкай губэрніі і часьць гу- 
бэрніі Мінскай, каторая звязана з 
Віленскім цэнтрам -- і абы усе гэ- 
тыя землі станавілі адно непадзель- 
нае цэлае; 

З. абы форма унутранага ладу і 
аснаўная канстытуцыя будучай нволь- 
пай літоўска-беларускай адзінкі не 
была накінута нам з верху, але бы- 
ла устаноўлена і зацьвержана уста- 
ноўчым сэймам у Вільні, выбраным 
агульнай, роўнай, простай і закрытай 
падачай галасоў. 

Само сабой разумецца, што гэты 
літоўска-беларускі саюз не выключаў 
злучэньня у адзін арганізм акупіра- 
ваных Беларуска-Літоўскіх зямель з 
Латышскім краем. Наадварот, у гэ- 
тым кірунку беларускае і літоўскае 
грамадзянства зыходзяцца зусім і 
роўна горача жадаюць еднасьці з ла- 
тышамі. 

Справа лучнасьці з Украінай у тэй 
ці іншай форме, вядома, не магла 
быць пастаноўлена без умовы з укра- 
інцамі. Але прынцыпіяльнае стано- 
вішча беларусоў, каторае вышэй вы- 
кладзена, будзе і тут кіраваць бела- 
русамі: пры разглядзе пытаньня аб 
беларуска-украінскіх адносінах ко- 
жын крок да збліжэньня братніх на- 
родаў будзе шчыра вітаны бела- 
рускім грамадзянствам. 

Ф РОР: Катипікаі.ога 2010 


Ф Інтэрнэт-версія: Катипікаі.ога 2010 


САКАВІК... 


(Працяг са стар. 3) 


не БНР да поўнае незалежнасьці. 
Але ці такая ўжо кеіская гэтая 
ідэя, калі яна дажыла да сёньня і, 
нерэалізаваная, па-ранейшаму ўяўляе 
зь сябе надзею на паляпшэньне 
жыцьця? Ніхто й ніколі ў нас не за. 
махнецца йа права поўнае незалеж- 
насьці для Францыі, Калумбіі ці той 
самай Намібіі, для любой краіны, 
для любога народа сьвету. Чаму ж 


для нас саміх гэтае права перакры- 
ваецца «едннокровным  братством», 
падрывам абароннае магутнасьці, 


ужо згаданымі інтарэсамі сацыяліз- 
му, падрывам эканамічных асноваў 
(зусім, дарэчы, неэфектыўных)? Ка- 
лі адкінуць ідэалягічнае шалупіньне, 
дык, хутчэй за ўсё, тлумачыцца гэ- 
та магчымасьцю дэлегаваць кудысьці 
«в центр» сваю поўную алказнасьць 
за сваю зямлю, свой народ і сябе 
асабіста. Вось і ўзя прычына. А хіба 
гэта не найлепшыя ўмовы для ўсяля- 
кіх катастрофаў, крызісу, заняпадуг?., 

Сьвет вызначаецца. Паступова па- 
чынаем вызначацца і мы. Але яшчэ 
ня самі і не разам са сьветам, а праз 
мноства пасрэднікаў і пасрэдніцтваў 
Занадта высокая яшчэ сьцяна нашай 
сапраўднай ізаляцыі, занадта мана- 
палізаваная ўлада партыйнае верша- 
ліны, занадта шмат супярэчнасьцяў 
у гэтым першым веснавым месяцы са- 


кавіку, 
Сяргей ПАЎЛОЎСКІ. 


ПАДЗЕІ 


“Скончыўся першы этап паўторных 
выбараў -. вылучэньне кандыдатаў. 
На ягоных выніках адбіліся стомле- 
насьць людзей ад доўгае выбарчае 
кампаніі ды масавае адмаўленьне дэ- 
макратычным кандыдатам у рэгіст- 
рацыі з боку гкруговых камісыяў. З 
80 пустых акругаў у Вярхоўны Са- 
вет БССР толькі ў 53-х зарэгістра- 
ваныя кандыдаты Беларускага Дэма- 
кратычнага Блёку. Падобная сітуа- 
цыя і з вылучэньнем кандыдатаў у 
гардзкія саветы. Гэтак у Менску з 
124 пустых акругаў толькі ў 49-х 
зарэгістраваныя кандыдаты БДБ. 
Тое самае ў Вітэбску, Берасьці, Го- 
радні і інш. Толькі ў Гомлі, Магіле- 
ве і Наваполацку дэпутаты БДБ, 
хутчэй за ўсё, складуць большасьць 
у гарсаветах. Сказалася цяжкая эка- 
лягічная сітуацыя. 

Вось сьпіс кандыдатаў у народныя 





дэпутаты БССР, якіх падтрымлівае 
БНФ у выбарчых акругах у Менску: 


Серабранская М З -- Г. Мухін, 
Пляханаўская М 4 -- Нікіфараў, 
Галадзедаўская МХ 1] -- У. Набока, 


Грушаўская М 14 -- А. Люцко і А. 
Рагуля, Голубеўская Х 16 -- М. 
Доўгі, Чкалаўская Л» 19 - Л. Та- 
расенка і А. Грыцкевіч, Аэрафлётаў- 
ская М 20 -- Т. Нароўская, Акадэ- 
мічная М 927 -- У. Анцулевіч. Валга- 
градзкая Х: 28 -- В. Іпатава, Луна- 
чарская М. 38 -- Г. Жызьнеўскі, Ма- 
шэраўская Мэ 39--Л. Зданевіч, Ціма- 
шэнкаўская Ме 45--В. Кавяровіч, Нава- 
віленская Ме 48 -- А.Саўчанка. 


жж ж 

ЛЁНДАН (па тэлефоне) .Іі кра- 
савіка Апостальскі візытатар для Бе- 
ларусаў за мяжой а. Аляксандар 
Надсон выступіў па ангельскай тэ- 
левізіі. Ён распавёў пра маштабы 
Чарнобыльскае трагедыі, пра сваё 
нядаўняе падарожжа на Беларусь, 
заклікаў грамадзянаў Англіі спры- 
чыніцца да ліквідацыі наступстваў 
катастрофы. На рахунак эмігранцка- 
га Беларускага камітэту дапамогі 
ахвярам радыяцыі (прадстаўніцтвы 
ёсьць у Англіі, ЗША, Канадзе, Аўст- 
ралі, Францыі) паступілі 5 першыя 
грашовыя ахвяраваньні, Камітэту па- 
дараваны грузавік, на якім мэдыка- 
мэнты і дыягнастычнае абсталявань- 
не будуць перавозіцца на Беларусь. 

жж ж 

Праваахоўны Венскі Камітэт БНФ 
«Адраджэньне» зьвяртаецца да ўсіх 
гадаў БНФ з просьбай паведаміць 
пра парушеньні правоў чалавека, 
пацьвердзіць гэта дакумантальна і 
даслаць копіі дакумантаў (Адрас: 
220050, Менск, Галоўпаштамт, п/с 
242]. Усе паведамленыя факты бу- 
дуць прадстаўленыя сябрамі Камітэ 
ту на Канфэрэнцыі Міжнароднай 
Хельсінскай Фэдэрацыі, якая 9 і З 
чэрвеня адбудзецца ў Маскве. 

жж ж 

21 -- 22 красавіка ў Вільні адбыў- 
ся другі зьезд Саюдзіса. На зьезьдзе 
выступіў Зянон Пазьняк. 


ж ж ж 

Газэта Івейскай раённай рады 
БНФ «Івейская крыніца» ў першым 
сваім нумары (14. 04. 90] паведамі- 
ла. што д6 сакавіка ў Іўі адбыўся 
сход аргкамітэту Хрысьціянска-Дз- 
макратычнага Саюзу (ХДС). Уста. 
коўчы зьезд хадэцыі намечана пра- 
весьці гэтай восеньню. Абраны 
аргкамітэт ХДС. «Спадзяемся, -- 
адзначаецца ў паведамленьні «Іней- 
скай крыніцы», -- што ідэя духоў- 
нага аб'яднаньня ўсіх хрысьціян дзе- 
ля ўласкапаленьня грамадзтва і ча- 
лавека на прынцыпах, закладзеных у 
Евангельлі Божым, знойдзе шыро- 


кую падтрымку». Па даведкі зьвяр 
тацца па тэл. 9-11-38 (Ігар Карпі 
каў, з 1800 да 22.00) і 2.67-49 (Ля. 
вон Келдановіч, з 18.00 да 99.00). 


жж ж 


Сума штрафаў за распаўсюджвань- 
не дэмакратычнага друку на Белару- 
сі і сумарны кашт канфіскаваных 
уладамі выданьняў у красавіку скла- 
лі 559 рублёў 60 кап. 


Абвесткі 


Усе, каму дарагая й блізкая спра- 
ваадраджэньня Беларусі, выпісвай- 
це, чытайце ды пашырайце беларус- 
кую газэту СВАБОДА. 

Грошы й замовы на падпіску про- 
сім кіраваць на адрас: 22600, Менск, 
вул. Францішка Скарыны, д. 3, п. 35. 


Усім, хто ахвотны распаўсюджваць 
беларускую газэту СВАБОДА, раім 
зьвяртацца па тэлефонах: 33-18-97 
(Сяргей) і 33-42-78 (Алесь). 


Калі Вы жадаеце зьмясьціць Вашу 
рэкляму на старонках беларускае га- 
зэты СВАБОДА, зьвяртайцеся, калі 
ласка, па тэл. 209-633. 


Рэдакцыя беларускай газэты СВА- 
БОДА здыме памяшканьне для свае 
працы. Неабходныя варункі: тэлефон, 
блізка ад цэнтру. Чысьціня й пара- 
дак гарантуюпца, Наш тэл. 34-42-78. 


Рэдакцыя беларускае газэты СВА- 
БОДА мае і распаўсюджвае наступ- 
ныя незалежныя выданьні: 

зборнікі твораў новых беларускіх 
літаратараў ЛІТАРАТУРА-Іі і ЛІ- 
ТАРАТУРА-2 (кошт аднаго асобніка 
З рублі); 

літаратурны зборнік  КСЭРАКС 
БЕЛАРУСКІ-І (2 рублі); 

сьвяточнае выданьне да 72-й гада- 
віны абвяшчэньня незалежнасьці Бе- 
ларусі ДЗЕНЬ ВОЛІ-90 (30 кап.); 

КАРОТКІ КАТЭХІЗМ ХРЫСЬ- 
ЦІЯНСКАЙ НАВУКІ (15 рублі); 

купальская паштоўка (30 кап.). 

Усе гэтыя выданьні можна атры- 
маць, пералічыўшы грошы на раху- 
нак: 222690, в. Новы Сьвержань 
Стаўпецкага раёну Менскае воблась- 
ці Дзяржаўная ашчадная каса М 
(106:02, рахунак Л 5980, Тулейку 
Міхасю Уладзімеравічу. 

Замову Й квіток (сьведчаньне пра 
пералік грошай на рахунак) дасы- 
лайце на адрас: 222690, Менская 
вобласьць, Стаўпецкі р-н, в. Новы 
Сьвержань, зав. Стаўпецкі, д. 20, сп. 
Міхасю Тулейку. 





СВАБОДА 


СВАБОДА. Беларуская газэта. Выданьне Выбарчай 


камісыі 


Друкарня 
Заказ М 5, 


БНФ «Адраджэчыіе» 

Наш адрас: 920045, Менск, п/с 17 
Тэлефакс (0172) 344978. 
Выпуск падрыхтавалі: А. 
Здадзепа ў друк 93 красавіка 1990, 
«Гіезта» 

тыр. 80000, 


Гуркоў, С. Дубавец, П. Жук. 


кошт 30 кап 


АБЫіІаіваіз раг «2іете[Іаіуіўаз» Ьеіепа ріекшти БаКкгіеуш уаіода М. Варцсіоу5 





Ф РОР: Катипікаі.ога 2010 


Ф Інтэрнэт-версія: КатипіКкаі.ога 2010 


